

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 27, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി

വിദ്യാഭ്യാസ വകുപ്പുമന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി

പൊതുമരാമത്ത് പ്രവൃത്തികൾ

*541. ശ്രീ.സി.കെ.നാണു

,, കെ. കൃഷ്ണൻകുട്ടി

,, കെ.ബി.ഗണേഷ് കുമാർ

,, തോമസ് ചാണ്ടി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പി.ഡബ്ല്യു.ഡി.മേൽനോട്ടത്തിൽ നിർമ്മിക്കുന്ന റോഡുകളുടെ ഗുണമേന്മ, കെ.എസ്.റ്റി.പി. പദ്ധതിയിൽ നിർമ്മിക്കുന്ന റോഡുകളുടെയും എൻ.എച്ച്.എ.ഐ. നിർമ്മിക്കുന്ന റോഡുകളുടെയും ഗുണമേന്മയുമായി താരതമ്യം ചെയ്യുമ്പോൾ വളരെ പിന്നോക്കമാണെന്നത് ശ്രദ്ധയിൽപ്പെട്ടിട്ടുണ്ടോ;
- (ബി) പി.ഡബ്ല്യു.ഡി. റോഡുകളുടെ ഗുണമേന്മ മെച്ചപ്പെടുത്താനും അന്താരാഷ്ട്ര നിലവാരത്തിലുള്ളതാക്കാനും എന്തൊക്കെ നടപടികളാണ് സ്വീകരിക്കുവാനുദ്ദേശിക്കുന്നതെന്ന് വ്യക്തമാക്കുമോ;
- (സി) പി.ഡബ്ല്യു.ഡി. ഉടമസ്ഥതയിൽപ്പെട്ട സർക്കാർ കെട്ടിടങ്ങൾക്ക് അറ്റകുറ്റപ്പണികൾ നടത്തുന്നതിനും നവീകരിക്കുന്നതിനും റീ-വയറിംഗ് വർക്കുകൾ നടത്തുന്നതിനും പണം നീക്കിവെക്കാത്തതിനാൽ നിരവധി സർക്കാർ കെട്ടിടങ്ങൾ നാശോന്മുഖമായിക്കൊണ്ടിരിക്കുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഈ പ്രശ്നം പരിഹരിക്കാൻ എന്ത് ചെയ്യാനാണ് ഉദ്ദേശിക്കുന്നതെന്ന് അറിയിക്കുമോ?

ഏറ്റെടുത്ത ഭൂമിയുടെ നഷ്ടപരിഹാരം നിശ്ചയിച്ചതിലെ അപാകത

*542. ശ്രീ.പാറക്കൽ അബ്ദുല്ല

പ്രൊഫ.ആബിദ് ഹുസൈൻ തങ്ങൾ

ശ്രീ.പി.കെ.ബഷീർ

,, പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭൂമിക്ക് ന്യായവില നിശ്ചയിച്ച് പ്രസിദ്ധപ്പെടുത്തുന്നതിന് മുൻപ്, പൊതുആവശ്യത്തിന് ഏറ്റെടുക്കുന്ന ഭൂമിയിലെ നിശ്ചയിക്കുന്നതിനു സ്വീകരിച്ച വന്ന മാനദണ്ഡമെന്താണെന്ന് വിശദമാക്കുമോ;
- (ബി) നിലവിലെ പാക്കേജ് എന്താണെന്ന് വ്യക്തമാക്കുമോ;
- (സി) ന്യായവില നിശ്ചയിക്കുന്നതിന് മുൻപ് വില കുറച്ചു കാണിച്ച് രജിസ്റ്റർ ചെയ്തിട്ടുള്ള ആധാരങ്ങളുടെ

അടിസ്ഥാനത്തിൽ നിശ്ചയിച്ച തൃപ്തമായ നഷ്ടപരിഹാരം കൂട്ടിക്കിട്ടാൻ നൽകിയ ആയിരക്കണക്കായ കേസുകൾ തീർപ്പാക്കാതെ കിടപ്പുള്ള കാര്യവും ഭൂമി വിട്ടുനൽകിയ പാവപ്പെട്ട ഭൂവുടമകൾ കേസു നടത്താൻ സഹിക്കുന്ന കഷ്ടനഷ്ടങ്ങളും ശ്രദ്ധയിൽ വന്നിട്ടുണ്ടോ;

(ഡി) എങ്കിൽ അത്തരം കേസുകൾ ന്യായമായ നഷ്ടപരിഹാരം നൽകി തീർപ്പാക്കാനാവശ്യമായ നടപടികൾ സ്വീകരിക്കുമോ?

ദുരന്ത ലഘൂകരണ പദ്ധതി

*543. ശ്രീ.സണ്ണി ജോസഫ്

,, കെ.മുരളീധരൻ

,, വി.പി.സജീന്ദ്രൻ

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ദുരന്ത ലഘൂകരണ പദ്ധതിക്ക് അംഗീകാരം ലഭിച്ചിട്ടുണ്ടോ; വിശദമാക്കുമോ;

(ബി) പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണ്; വിശദമാക്കുമോ;

(സി) ദുരന്ത നിവാരണ അതോറിറ്റിയുടെ പ്രവർത്തനങ്ങൾ ശക്തിപ്പെടുത്തുന്നതിന് എന്തെല്ലാം കാര്യങ്ങളാണ് പദ്ധതിയിൽ ഉൾപ്പെടുത്തിയിരിക്കുന്നത്;

(ഡി) പദ്ധതി നടപ്പിലാക്കുന്നതിനായി വിവിധ വകുപ്പുകളുടെ ഏകോപനത്തിന് എന്തെല്ലാം കാര്യങ്ങളാണ് പദ്ധതിയിൽ ഉൾക്കൊള്ളിച്ചിരിക്കുന്നതെന്ന് വിശദമാക്കുമോ?

സൈക്കോ സോഷ്യൽ കൗൺസിലിംഗ് പദ്ധതി

*544. ശ്രീ.അൻവർ സാദത്ത്

,, കെ.സി.ജോസഫ്

,, പി.ടി. തോമസ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സർക്കാർ ഹൈസ്കൂളുകളിൽ സൈക്കോ സോഷ്യൽ കൗൺസിലിംഗ് പദ്ധതി നടപ്പിലാക്കിയിട്ടുണ്ടോ; ഉണ്ടെങ്കിൽ വിശദാംശം വ്യക്തമാക്കുമോ;

(ബി) ഈ പദ്ധതി എയ്ഡഡ് സ്കൂളുകളിൽ കൂടി വ്യാപിപ്പിക്കുവാൻ നടപടി സ്വീകരിക്കുമോ?

ആശ്വാസ് പദ്ധതി

*545. ശ്രീ.ആർ. രാജേഷ്

,, ഇ.പി.ജയരാജൻ

ശ്രീമതി.പി. അയിഷാ പോറ്റി

ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ വിദ്യാർത്ഥികൾക്കായി 'ആശ്വാസ്' പദ്ധതി നടപ്പിലാക്കിയിട്ടുണ്ടോ;

(ബി) എന്തെല്ലാം പ്രവർത്തനങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;

(സി) തൊഴിലധിഷ്ഠിത വിദ്യാഭ്യാസത്തിന് പ്രസ്തുത പദ്ധതിയിൽ പ്രാധാന്യം നൽകിയിട്ടുണ്ടോ;

(ഡി) വിദ്യാർത്ഥികളുടെ ഭാവിജീവിതം സുരക്ഷിതമാക്കുന്നതിനും അവരുടെ കഴിവുകൾ കണ്ടെത്തി പ്രോത്സാഹിപ്പിക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

ചെറുമത്സ്യങ്ങളെ പിടിക്കുന്നതു മൂലം മത്സ്യസമ്പത്തിലുള്ള കുറവ്

*546. ശ്രീ.ജോൺ ഫെർണാണ്ടസ്

,, കെ.വി.അബ്ദുൾ ഖാദർ

,, എം. രാജഗോപാലൻ

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കടലിൽ നിന്ന് ചെറുമത്സ്യങ്ങളെ പിടിക്കുന്നതു മൂലം വൻതോതിൽ മത്സ്യസമ്പത്ത് നശിപ്പിക്കപ്പെടുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ചെറുമത്സ്യങ്ങളെ പിടിക്കുന്നത് കർശനമായി തടയുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (സി) മത്സ്യബന്ധന ബോട്ടുകളും വള്ളങ്ങളും ഇപ്രകാരം നിയമവിരുദ്ധമായ പ്രവൃത്തികൾ ചെയ്യുന്നത് തടയാൻ നിലവിലുള്ള സംവിധാനങ്ങൾ എന്തൊക്കെയാണെന്ന് വിശദമാക്കുമോ?

മത്സ്യത്തൊഴിലാളികൾക്ക് കൂടുതൽ അവകാശങ്ങൾ

*547. ശ്രീ.എൽദോ എബ്രഹാം

ശ്രീമതി ഇ.എസ്.ബിജിമോൾ

,, ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കടലിന്റെ അവകാശം കടലിൽ മീൻപിടിക്കുന്ന മത്സ്യത്തൊഴിലാളികൾക്ക് ഉറപ്പുവരുത്തുന്ന സമഗ്ര ജലപരിഷ്കരണ നിയമം നടപ്പാക്കുന്നതിന് പദ്ധതിയുണ്ടോ; വിശദമാക്കുമോ;
- (ബി) മത്സ്യബന്ധന ഉപകരണങ്ങളുടെ ഉടമസ്ഥാവകാശം, കടലിലെ മത്സ്യവിഭവങ്ങളുടെ ഉടമസ്ഥാവകാശം, കടലിലേക്കുള്ള പ്രവേശന അധികാരം എന്നിവ മത്സ്യത്തൊഴിലാളികൾക്ക് മാത്രമായി പരിമിതപ്പെടുത്തുമോയെന്ന് അറിയിക്കുമോ;
- (സി) പിടിച്ചു കൊണ്ടുവരുന്ന പച്ച മത്സ്യത്തിന്റെ ആദ്യ വിൽപ്പനാവകാശം മത്സ്യത്തൊഴിലാളികൾക്ക് മാത്രമായി നിജപ്പെടുത്തുന്ന തരത്തിൽ നിയമ നിർമ്മാണം നടത്തുമോയെന്ന് അറിയിക്കുമോ?

സർക്കാർ അംഗീകാരത്തിനു വന്ന പ്രവൃത്തികളുടെ പുനപരിശോധന

*548. ശ്രീ.അബ്ദുൽ ഹമീദ് പി.

,, പി.കെ.കുഞ്ഞാലിക്കുട്ടി

,, മഞ്ഞളാംകുഴി അലി

,, പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സാങ്കേതിക അനുമതിക്കുശേഷം ടെണ്ടർ നടപടികൾ വരെ പൂർത്തിയാക്കി സർക്കാർ അംഗീകാരത്തിനു വന്ന പൊതുമരാമത്ത് പ്രവൃത്തികളിൽ തീരുമാനം കൈക്കൊള്ളുന്നതിനു പകരം സാങ്കേതിക വിഭാഗത്തിന്റെ പുനപരിശോധനയ്ക്ക് അയച്ച് കാലതാമസം വരുത്തുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ അത്തരമൊരു നടപടിക്കിടയാക്കിയ സാഹചര്യം വിശദമാക്കുമോ;
- (സി) ടെണ്ടർ നടപടി പൂർത്തീകരിച്ച ശേഷമുണ്ടാവുന്ന കാലതാമസം മൂലം കോൺട്രാക്ടർ പണി ഉപേക്ഷിച്ചു

പോകുന്ന സാഹചര്യം അധിക ബാധ്യതയ്ക്ക് കാരണമാവുമെന്നതിനാൽ ഇക്കാര്യത്തിൽ അടിയന്തരമായി തീരുമാനം കൈക്കൊള്ളുമോ; വിശദാംശം നൽകുമോ?

കെട്ടിട നിർമ്മാണത്തിന് പരിസ്ഥിതി സൗഹൃദ രീതികൾ

*549. ശ്രീ.ഹൈബി ഈഡൻ

,, തിരുവഞ്ചൂർ രാധാകൃഷ്ണൻ

,, വി.എസ്.ശിവകുമാർ

,, അനിൽ അക്കര : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കെട്ടിട നിർമ്മാണത്തിന് പരിസ്ഥിതി സൗഹൃദ രീതികൾ കൊണ്ടുവരാൻ ഉദ്ദേശിക്കുന്നുണ്ടോ; വിശദമാക്കുമോ;
- (ബി) ഏതെല്ലാം കെട്ടിടങ്ങൾക്കാണ് ആയത് ബാധകമാക്കാൻ തീരുമാനിച്ചിട്ടുള്ളത്; വിവരിക്കുമോ;
- (സി) ആയത് സംബന്ധിച്ച് ഒരു നയം പ്രഖ്യാപിക്കാനുദ്ദേശിക്കുന്നുണ്ടോ; വിശദാംശങ്ങൾ എന്തെല്ലാം?

സ്കൂളുകളിലെ ഉച്ചഭക്ഷണ പദ്ധതി

*550. ശ്രീ.കെ. ബാബു

,, മുരളി പെരുമ്പള്ളി

,, ഒ. ആർ. കേള

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) മതിയായ തുക അനുവദിക്കാത്തതിനാലും അനുവദിക്കുന്ന തുക യഥാസമയം ലഭ്യമാക്കാത്തതിനാലും മുൻസർക്കാരിന്റെ കാലത്ത് സ്കൂളുകളിലെ ഉച്ചഭക്ഷണ പദ്ധതി കടുത്ത പ്രതിസന്ധിയിലായിരുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) ഈ പദ്ധതി ഹെഡ് മാസ്റ്റർമാർക്ക് ബാധ്യതയാക്കി മാറ്റാതെ നടപ്പാക്കാൻ ഈ സർക്കാർ സ്വീകരിച്ച നടപടികൾ അറിയിക്കുമോ;
- (സി) അരി തുടങ്ങിയ ഭക്ഷണ സാധനങ്ങളുടെ വിലവർദ്ധനവിന് ആനുപാതികമായി പദ്ധതി പ്രകാരം നൽകേണ്ട തുക വർദ്ധിപ്പിക്കാൻ നടപടി ഉണ്ടാകുമോ?

മത്സ്യത്തൊഴിലാളികൾക്ക് സമ്പാദ്യ സമാശ്വാസ പദ്ധതി

*551. ശ്രീ.കെ.വി.അബ്ദുൾ ഖാദർ

,, റ്റി.വി.രാജേഷ്

,, വി. ജോയി

,, കെ. ദാസൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മത്സ്യത്തൊഴിലാളികൾക്ക് ദേശീയ മത്സ്യത്തൊഴിലാളി ക്ഷേമനിധിയുടെ സഹായത്തോടെ സമ്പാദ്യ സമാശ്വാസ പദ്ധതി നടപ്പിലാക്കിയിട്ടുണ്ടോ;
- (ബി) പത്ത മാസങ്ങളിൽ ആഴക്കൽ/ഉൾനാടൻ മത്സ്യത്തൊഴിലാളികൾക്ക് സഹായം നൽകുന്നതിനുള്ള എന്തെല്ലാം നടപടികളാണ് പ്രസ്തുത പദ്ധതിയിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കുമോ;
- (സി) പ്രസ്തുത പദ്ധതിയുടെ കേന്ദ്ര വിഹിതം എത്രയാണെന്ന് വ്യക്തമാക്കുമോ?

റീ സർവ്വേ നടപടി പുരോഗതി അവലോകനം

*552. ശ്രീ.പി.കെ.കുഞ്ഞാലിക്കുട്ടി

,, ടി.എ.അഹമ്മദ് കബീർ

,, വി.കെ.ഇബ്രാഹിം കുഞ്ഞ്

,, മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റീസർവ്വേ നടപടി പുരോഗതി സംബന്ധിച്ച അവലോകനം നടത്തിയിട്ടുണ്ടോ;
- (ബി) ഉണ്ടെങ്കിൽ റീസർവ്വേ നടപടികൾ എത്രത്തോളം പൂർത്തിയായിട്ടുണ്ടെന്ന് വിശദമാക്കുമോ;
- (സി) റീസർവ്വേ നടന്ന പ്രദേശങ്ങളിൽ ഉടമകളുടെ പേര് മാറിയതും വിസ്തീർണ്ണം, ഇനം എന്നിവയിൽ വന്ന പീശകകളും മൂലം സാധാരണക്കാർ അനുഭവിക്കുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ഡി) ഉണ്ടെങ്കിൽ അത് സമയബന്ധിതമായി പരിഹരിക്കുന്ന കാര്യത്തിൽ എന്തൊക്കെ നടപടികൾ സ്വീകരിച്ചിട്ടുണ്ടെന്നും, ഇനി എന്തൊക്കെ നടപടികളാണ് സ്വീകരിക്കാനുദ്ദേശിക്കുന്നതെന്നും വ്യക്തമാക്കുമോ?

സബ് രജിസ്ട്രാർ ഓഫീസുകളിലെ അഴിമതി

*553. ശ്രീ.കെ. കെ. രാമചന്ദ്രൻ നായർ

,, എം.എം. മണി

,, പി.ടി.എ. റഹീം

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സബ് രജിസ്ട്രാർ ഓഫീസുകൾ കേന്ദ്രീകരിച്ച് വ്യാപകമായ ക്രമക്കേടും അഴിമതിയും നടക്കുന്നുണ്ടെന്ന ആരോപണം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇതു പരിഹരിക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) കുറ്റക്കാരായ ഉദ്യോഗസ്ഥരെ കണ്ടെത്തി കർശനമായ ശിക്ഷാ നടപടികൾ സ്വീകരിക്കുവാൻ നടപടികൾ ഉണ്ടാകുമോ?

കോൾഡ് ചെയിൻ പദ്ധതി

*554. ശ്രീ.കെ.സി.ജോസഫ്

,, അൻവർ സാദത്ത്

,, എൽദോസ് കുനപ്പിള്ളി

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കേരള സംസ്ഥാന തീരദേശ വികസന കോർപ്പറേഷന്റെ 'കോൾഡ് ചെയിൻ' പദ്ധതി പ്രകാരം നടപ്പിലാക്കിയിട്ടുള്ള കാര്യങ്ങൾ വിശദമാക്കുമോ;
- (ബി) മത്സ്യവിഭവങ്ങളുടെ ഗുണമേന്മ ഉറപ്പിക്കുവാൻ ഈ പദ്ധതി മൂലം കഴിഞ്ഞിട്ടുണ്ടോയെന്ന് വിശദമാക്കാമോ;
- (സി) മറ്റ് ഏതെങ്കിലും ഏജൻസിയുടെ സഹായം ഈ പദ്ധതിക്ക് ലഭ്യമാണോ; വിശദാംശം നൽകുമോ?

വിദ്യാർത്ഥികളുടെ യൂണിഫോം

*555. ശ്രീ.പി.കെ.ബഷീർ
 ,, പാറക്കൽ അബ്ദുല്ല
 പ്രൊഫ.ആബീദ് ഇസൈൻ തങ്ങൾ
 ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ, എയ്ഡഡ് സ്കൂളുകളിലെ വിദ്യാർത്ഥികളുടെ യൂണിഫോം ഏകീകരിക്കാൻ ഉദ്ദേശമുണ്ടോ; എങ്കിൽ വിശദമാക്കുമോ;
- (ബി) എട്ടാം സ്റ്റാൻഡേർഡ് വരെ പഠിക്കുന്ന വിദ്യാർത്ഥികൾക്കെല്ലാം സൗജന്യമായി യൂണിഫോം നൽകാൻ ഉദ്ദേശിക്കുന്നുണ്ടോ; എങ്കിൽ അതിന്റെ ഡിസൈൻ, വിതരണ രീതി എന്നിവ സംബന്ധിച്ച വിശദ വിവരം വെളിപ്പെടുത്തുമോ?

സർക്കാർ ക്വാർട്ടേഴ്സുകൾ

*556. ശ്രീമതി.പി. അയിഷാ പോറ്റി
 ശ്രീ.ബി.സത്യൻ
 ,, ഐ.ബി. സതീഷ്
 ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിലുള്ള സർക്കാർ ക്വാർട്ടേഴ്സുകളുടെ ശോചയാവസ്ഥ ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇവയുടെ അറ്റകുറ്റപ്പണി സമയബന്ധിതമായി നടത്തുന്നതിന് നടപടി സ്വീകരിക്കുമോ;
- (സി) ക്വാർട്ടേഴ്സുകൾ അനുവദിക്കുന്നതു സംബന്ധിച്ച് നിലവിലുണ്ടായിരുന്ന ചട്ടങ്ങൾ ഭേദഗതി ചെയ്തിട്ടുണ്ടോ; എങ്കിൽ അപ്രകാരം ഭേദഗതി ചെയ്യാനുണ്ടായ സാഹചര്യം വ്യക്തമാക്കുമോ;
- (ഡി) സർക്കാർ ക്വാർട്ടേഴ്സുകൾ അനൗദ്യോഗിക കൈവശപ്പെടുത്തി താമസിക്കുന്നതായും ചിലർ മറ്റുള്ളവർക്ക് വാടകയ്ക്ക് നൽകുന്നതായുമുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതു പരിഹരിക്കുന്നതിനായി എന്തെല്ലാം നടപടികൾ സ്വീകരിക്കാനുദ്ദേശിക്കുന്നുവെന്ന് വ്യക്തമാക്കുമോ?

ഹാരിസൺസ്, ടി.ആർ.&ടീ കമ്പനികളുടെ ഭൂമി ഇടപാടുകൾ

*557. ശ്രീ.ഡി.കെ. മുരളി
 ,, എസ്.ശർമ്മ
 ,, രാജു എബ്രഹാം
 ,, എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഹാരിസൺസ്, ടി.ആർ.&ടീ മുതലായ കമ്പനികൾ അനധികൃതമായി എത്ര ഭൂമി കൈവശം വച്ചിരിക്കുന്നുവെന്നാണ് സ്പെഷ്യൽ ഓഫീസറുടെ പരിശോധനയിൽ കണ്ടെത്തിയിട്ടുള്ളത്; ഈ ഭൂമി ഏറ്റെടുക്കാനായി ഉത്തരവ് പുറപ്പെടുവിച്ചിരുന്നോ; എങ്കിൽ അതിന്റെ നിലവിലെ സ്ഥിതി എന്താണ്;
- (ബി) ഹാരിസൺ കമ്പനിയുടെ ഭൂമി ഇടപാടുകളെക്കുറിച്ച് അന്വേഷിക്കാൻ മുൻ എൽ.ഡി.എഫ്. സർക്കാർ നിയോഗിച്ച നിവേദിത. പി. ഹരന്റെ നേതൃത്വത്തിലുള്ള ഉന്നതാധികാര സമിതിയുടെ റിപ്പോർട്ടിലെ കണ്ടെത്തലുകൾ എന്തൊക്കെയാണിരുന്നത്; ഈ റിപ്പോർട്ടിന്റെ നിയമവശങ്ങളെക്കുറിച്ച് പഠിക്കാൻ നിയോഗിച്ച ജസ്റ്റിസ് എൽ.മനോഹരൻ കമ്മിറ്റിയുടെ നിർദ്ദേശങ്ങൾ എന്തെല്ലാമായിരുന്നു; വിശദമാക്കുമോ;
- (സി) വ്യാജ ആധാരം ചമച്ചതിനും ഭൂമി കൈയേറ്റത്തിനും ഈ കമ്പനികൾക്കെതിരെ ഫയൽ ചെയ്ത കേസിന്റെ നിലവിലെ സ്ഥിതി എന്താണ്; അന്വേഷണ റിപ്പോർട്ട് കോടതിയിൽ ഫയൽ ചെയ്തിട്ടുണ്ടോ; എങ്കിൽ

അതിലെ പ്രധാന കണ്ടെത്തൽ അറിയിക്കാമോ;

(ഡി) ഈ കമ്പനികൾ നിയമവിരുദ്ധമായി കൈവശം വച്ചിരിക്കുന്ന ഭൂമി ഏറ്റെടുക്കാനായി നിയമ നിർമ്മാണം നടത്താൻ തയ്യാറാകുമോ?

തരിശു നിലങ്ങളിൽ അത്യുൽപ്പാദന ശേഷിയുള്ള കശുമാവ് കൃഷി

*558. ശ്രീ.അടൂർ പ്രകാശ്

,, വി.ഡി.സതീശൻ

,, എം. വിൻസെന്റ്

,, റോജി എം. ജോൺ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ പൊതുമേഖലാ സ്ഥാപനങ്ങളുടെ അധീനതയിലുള്ള തരിശു നിലങ്ങളിൽ അത്യുൽപ്പാദന ശേഷിയുള്ള കശുമാവ് കൃഷി തുടങ്ങുന്ന കാര്യം പരിഗണനയിലുണ്ടോ; വിശദമാക്കുമോ;

(ബി) തരിശുനിലങ്ങൾ കശുമാവു കൃഷിക്ക് അനുയോജ്യമാണോ എന്ന് പരിശോധിച്ചിട്ടുണ്ടോ; വിശദാംശങ്ങൾ എന്തെല്ലാം;

(സി) ഇതുവഴി എത്ര ടൺ കശുവണ്ടി ആണ് അധികമായി ഉല്പാദിപ്പിക്കുവാൻ ലക്ഷ്യമിട്ടിട്ടുള്ളതെന്ന് വെളിപ്പെടുത്തുമോ?

സമഗ്ര തീരദേശ മാനേജ്മെന്റ് പ്ലാൻ

*559. ശ്രീ.ബി.സത്യൻ

,, വി. കെ. സി. മമ്മത് കോയ

,, എ. എൻ. ഷംസീർ

,, കെ. ആൻസലൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) തീരദേശ സംരക്ഷണവും മത്സ്യത്തൊഴിലാളി സുരക്ഷയും ലക്ഷ്യമാക്കിയുള്ള സമഗ്ര തീരദേശ മാനേജ്മെന്റ് പ്ലാൻ തയ്യാറാക്കുന്നതിനായി സംഘടിപ്പിച്ച ശിൽപ്പശാലയിൽ ഉയർന്നു വന്ന മുഖ്യ നിർദ്ദേശങ്ങൾ എന്തൊക്കെയാണ്;

(ബി) ഇതിന്റെ അടിസ്ഥാനത്തിൽ സ്വീകരിക്കാൻ ഉദ്ദേശിക്കുന്ന നടപടികൾ എന്തൊക്കെയാണ്; വിശദമാക്കുമോ;

(സി) തീരശോഷണം തടയുന്നതിനും ആഗോള താപനം കൊണ്ടും മറ്റു പ്രകൃതി പ്രതിഭാസങ്ങൾ കൊണ്ടും ഉണ്ടാകുന്ന ദുരന്തമൊഴിവാക്കുന്നതിനുമായി ഉദ്ദേശിക്കുന്ന പദ്ധതികൾ എന്തൊക്കെയാണ്; വിശദമാക്കുമോ?

ഭൂമി ഉടമകളുടെ അവകാശങ്ങൾ സംബന്ധിച്ച അവബോധം

*560. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

,, ഇ.ടി. ടൈസൺ മാസ്റ്റർ

,, കെ. രാജൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) ഭൂമിയിന്മേൽ ഉടമകൾക്കുള്ള അവകാശങ്ങൾ, കടമകൾ, ഭൂരേഖകൾ, അടയ്ക്കേണ്ട നികുതി നിരക്കുകൾ എന്നിവയെക്കുറിച്ച് സാധാരണക്കാർക്ക് വ്യക്തമായ അറിവില്ലാത്തത് മൂലം നടക്കുന്ന തട്ടിപ്പുകൾ

ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

(ബി) ഇത്തരം കാര്യങ്ങളെക്കുറിച്ച് ജനങ്ങളിൽ വ്യക്തമായ അവബോധം സൃഷ്ടിക്കാൻ അടിയന്തര നടപടി എടുക്കുമോ; വ്യക്തമാക്കുമോ?

'വിദ്യാലയങ്ങൾ മികവിന്റെ കേന്ദ്രങ്ങൾ' പദ്ധതി

*561. ശ്രീ.എ. പ്രദീപ്കുമാർ

,, യു. ആർ. പ്രദീപ്

ശ്രീമതി യു. പ്രതിഭ ഹരി

ശ്രീ.വി. ജോയി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) 'വിദ്യാലയങ്ങൾ മികവിന്റെ കേന്ദ്രങ്ങൾ' എന്ന പദ്ധതി രൂപീകരിക്കാൻ ഉദ്ദേശിക്കുന്നുണ്ടോ; എങ്കിൽ അതിന്റെ വിശദാംശം ലഭ്യമാക്കുമോ;

(ബി) പൊതുവിദ്യാലയങ്ങളെ ഉത്കൃഷ്ട സ്ഥാപനങ്ങളാക്കി മാറ്റി അൺ എയ്ഡഡ് വിദ്യാഭ്യാസ മേഖലയുടെ ആശാസ്യമല്ലാത്ത ഇടപെടൽ പരിമിതപ്പെടുത്തുന്നതിനായി ഹ്രസ്വകാല ദീർഘകാല പദ്ധതികൾ ആവിഷ്കരിച്ചിട്ടുണ്ടോ; എങ്കിൽ എന്തൊക്കെയാണ് അറിയിക്കാനാകുന്നത്?

എയ്ഡഡ്/അൺ എയ്ഡഡ് മേഖലകളുടെ ചൂഷണം

*562. ശ്രീ. എൻ .എ.നെല്ലിക്കുന്ന്

,, പി.ഉബൈദുള്ള

,, സി.മമ്മൂട്ടി

,, കെ.എം.ഷാജി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) വിദ്യാഭ്യാസ രംഗത്ത് എയ്ഡഡ്, അൺ എയ്ഡഡ് മേഖലകളുടെ ചൂഷണ സ്വഭാവം നിയന്ത്രിക്കാൻ ഉദ്ദേശിക്കുന്നുണ്ടോ;

(ബി) എങ്കിൽ അക്കാര്യത്തിനായി എന്തൊക്കെ നടപടികളാണ് പരിഗണനയിലുള്ളതെന്ന് വിശദമാക്കുമോ;

(സി) അൺ എയ്ഡഡ് മേഖല, സർക്കാർ/എയ്ഡഡ് മേഖലയുടേതിൽ നിന്ന് വേറിട്ട്, വിദ്യാർത്ഥികളിലും രക്ഷിതാക്കളിലും ചെലുത്തുന്ന ദു:സ്വാധീനം ഇല്ലാതാക്കാൻ എന്തെങ്കിലും നടപടി സ്വീകരിക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കുമോ?

സർക്കാർ സ്കൂളുകളിലെ വിദ്യാർത്ഥികളുടെ എണ്ണം

*563. ശ്രീ.വി.ഡി.സതീശൻ

,, പി.ടി. തോമസ്

,, കെ.എസ്.ശബരീനാഥൻ

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സർക്കാർ സ്കൂളുകളിൽ വിദ്യാർത്ഥികളുടെ എണ്ണം വർദ്ധിപ്പിക്കുന്നതിന് എന്തെല്ലാം കർമ്മ പദ്ധതികളാണ് ആവിഷ്കരിച്ചിരിക്കുന്നത്; വിശദമാക്കുമോ;

(ബി) ഇതിനായി ഏതെല്ലാം പദ്ധതികളാണ് നടപ്പാക്കി വരുന്നതെന്ന് വ്യക്തമാക്കുമോ;

(സി) ഈ ലക്ഷ്യം കൈവരിക്കുന്നതിനായി, സ്കൂളുകളിൽ അടിസ്ഥാന സൗകര്യങ്ങൾ ഒരുക്കാനും അക്കാഡമിക് നിലവാരം ഉയർത്തുവാനും എന്തെല്ലാം നടപടികളാണ് കൈകൊള്ളുന്നതെന്ന് വിശദീകരിക്കുമോ?

റോഡു നിർമ്മാണത്തിന് ആധുനിക സാങ്കേതികവിദ്യകൾ

*564. ശ്രീ.എ.എം. ആരിഫ്

„ ജെയിംസ് മാത്യു

„ എം. നൗഷാദ്

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡു നിർമ്മാണത്തിന് എന്തെല്ലാം ആധുനിക സാങ്കേതിക വിദ്യകളാണ് ഉപയോഗിക്കാൻ ഉദ്ദേശിക്കുന്നത്;
- (ബി) കേരളത്തിന്റെ കാലാവസ്ഥയ്ക്കും ഭൂപ്രകൃതിക്കും യോജിച്ച സാങ്കേതികവിദ്യകൾ ഉപയോഗിക്കുന്നത് റോഡിന്റെ ഗുണനിലവാരം ദീർഘകാലം നിലനിൽക്കുന്നതിന് സഹായിക്കുമെന്ന് ശ്രദ്ധയിൽപ്പെട്ടിട്ടുണ്ടോ;
- (സി) റോഡ് നിർമ്മാണത്തിന് കയർ ഭൂവസ്ത്രം, പ്ലാസ്റ്റിക്, റബ്ബർ എന്നിവ ഉപയോഗിക്കുന്നതിന് ഉദ്ദേശിക്കുന്നുണ്ടോ; വിശദമാക്കുമോ;
- (ഡി) റോഡ് നിർമ്മാണത്തിന് കരാർ നൽകുമ്പോൾ തന്നെ നിശ്ചിതകാലത്തേക്ക് മെയിന്റനൻസ് ഉൾപ്പെടെയുള്ള ഗ്യാരന്റി കരാറുകാരനിൽ നിക്ഷിപ്തമാക്കുന്നതിന് നടപടി സ്വീകരിക്കുമോ;
- (ഇ) റോഡ് നിർമ്മാണത്തിലെ അപാകതകൾ പരിഹരിച്ച് ഗുണനിലവാരമുള്ള റോഡുകൾ നിർമ്മിക്കുന്നതിന് സ്വീകരിച്ചിട്ടുള്ള നടപടികൾ വ്യക്തമാക്കുമോ?

ഹൈടെക് ക്ലാസ്സുകൾ

*565. ശ്രീ.ഷാഫി പറമ്പിൽ

„ റോജി എം. ജോൺ

„ അടൂർ പ്രകാശ്

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്കൂൾ ക്ലാസ്സുകൾ ഹൈടെക് ആക്കുന്നതിന് തീരുമാനമെടുത്തിട്ടുണ്ടോ; വിശദമാക്കുമോ;
- (ബി) ഏതൊക്കെ ക്ലാസ്സുകളാണ് ഇതിനുവേണ്ടി തിരഞ്ഞെടുത്തിരിക്കുന്നത്; വിവരിക്കുമോ;
- (സി) എന്തൊക്കെ സൗകര്യങ്ങളാണ് ഇതിനുവേണ്ടി ക്ലാസ്സുകളിലും സ്കൂളുകളിലും ഒരുക്കുന്നത്; വിശദമാക്കുമോ;
- (ഡി) ഇതിനു എന്തു തുക വേണ്ടി വരുമെന്നാണ് കണക്കാക്കിയിട്ടുള്ളത്?

കശുമാവ് കൃഷിക്കായി കേന്ദ്ര സർക്കാരിൽ നിന്നും സഹായം

*566. ശ്രീ.സി.എഫ്.തോമസ്

„ റോഷി അഗസ്റ്റിൻ

„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യത്തിന് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

കശുമാവ് കൃഷിക്കായി സംസ്ഥാന സർക്കാർ കേന്ദ്ര സർക്കാരിനോട് എന്തെങ്കിലും സഹായം അഭ്യർത്ഥിച്ചിട്ടുണ്ടോ; വിശദാംശങ്ങൾ നൽകുമോ?

ഭവനരഹിതരില്ലാത്ത കേരളം പദ്ധതി

*567. ശ്രീ.ഐ.സി.ബാലകൃഷ്ണൻ

,, വി.എസ്.ശിവകുമാർ

,, എൽദോസ് കുനപ്പിള്ളി

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഭവനരഹിതരില്ലാത്ത കേരളം പദ്ധതിയിലൂടെ എത്ര ഭവനങ്ങളാണ് നിർമ്മിക്കാൻ ഉദ്ദേശിക്കുന്നത്;
- (ബി) ഭവനനിർമ്മാണ വസ്തുക്കളുടെ ക്രമാതീതമായ വിലവർദ്ധനവ് സാധാരണക്കാരെ സ്വന്തം ഭവനം എന്ന സ്വപ്നത്തിൽ നിന്നും പിൻതിരിപ്പിക്കുന്നു എന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (സി) ഉണ്ടെങ്കിൽ ബി.പി.എൽ. കുടുംബങ്ങൾക്ക് വീട് നിർമ്മിക്കുന്നതിന് സാധനസാമഗ്രികൾ സബ്സിഡി ഇനത്തിൽ നൽകുന്ന പദ്ധതി നടപ്പിലാക്കുമോ?

ഇൻക്ലൂസീവ് എജ്യൂക്കേഷൻ

*568. ശ്രീ.ആർ. രാമചന്ദ്രൻ

,, മുല്ലക്കര രത്നാകരൻ

,, കെ. രാജൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഇൻക്ലൂസീവ് എജ്യൂക്കേഷന്റെ ഭാഗമായി ഭിന്നശേഷിക്കാരായ കുട്ടികളെ ജനറൽ സ്കൂളുകളിൽ ചേർത്ത് പഠിപ്പിക്കാൻ തുടങ്ങിയതിനു ശേഷം സ്പെഷ്യൽ സ്കൂളുകളിൽ കുട്ടികൾ കുറഞ്ഞുവെന്നത് ശ്രദ്ധയിൽപ്പെട്ടിട്ടുണ്ടോ; ജനറൽ സ്കൂളുകളിൽ ഇത്തരം കുട്ടികൾക്ക് വേണ്ടുന്ന സജ്ജീകരണങ്ങളും പരിഗണനയും ലഭിക്കുന്നുവെന്ന് ഉറപ്പുവരുത്തുമോ;
- (ബി) ബുദ്ധി, ചലന, ശ്രവണ, കാഴ്ച വൈകല്യമുള്ള വിദ്യാർത്ഥികൾക്ക് നൽകുന്ന സംസ്ഥാന സർക്കാരിന്റെ സ്കോളർഷിപ്പ് ഗണ്യമായി വെട്ടിക്കുറച്ചിട്ടുണ്ടോ; പ്രസ്തുത സ്കോളർഷിപ്പ് തുക പുനസ്ഥാപിക്കുന്നതിന് നടപടി സ്വീകരിക്കുമോ; വ്യക്തമാക്കുമോ;
- (സി) സ്പെഷ്യൽ സ്കൂളുകളിൽ അധികമായ അധ്യാപകരെ പുനർവിന്യസിക്കുന്നതിന് നടപടിയുണ്ടാകുമോ; വ്യക്തമാക്കുമോ?

കേന്ദ്ര സർക്കാരിന്റെ റെയിൽവേ നയങ്ങൾ

T *569. ശ്രീ.പി.കെ. ശശി

,, കെ.സുരേഷ് കുറുപ്പ്

,, വി. അബ്ദുറഹിമാൻ

,, കെ. ദാസൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) യാത്രാനിരക്കും കടത്തുകൂലിയും ബജറ്റിലൂടെയും അല്ലാതെയും അടിക്കടി വർദ്ധിപ്പിക്കുന്ന റെയിൽവേയുടെ നയം സംസ്ഥാനത്തെ യാത്രക്കാർക്കും ചരക്കുനീക്കത്തിനും വലിയ ബുദ്ധിമുട്ടുണ്ടാക്കുന്ന കാര്യം ശ്രദ്ധയിൽപ്പെട്ടിട്ടുണ്ടോയെന്ന് വ്യക്തമാക്കുമോ;
- (ബി) ചരക്കു കൂലിയിൽ ഉണ്ടാകുന്ന വർദ്ധനവ് ഉപഭോക്തൃ സംസ്ഥാനമെന്ന നിലയിലും ഉല്പാദന-നിർമ്മാണ കേന്ദ്രങ്ങളിൽ നിന്ന് വിദൂരസ്ഥലമെന്ന നിലയിലും വലിയ വിലവർദ്ധനവിനു കാരണമാകുമെന്നതിനാൽ കേന്ദ്ര സർക്കാരിന്റെ ഇത്തരം നയങ്ങൾ തീരുത്താൻ ആവശ്യപ്പെടുമോയെന്ന് വിശദമാക്കുമോ;
- (സി) അടിക്കടി നിരക്കു വർദ്ധനവ് നടപ്പാക്കുന്നതിനോടൊപ്പം നിക്ഷേപ വികസന പ്രവർത്തനങ്ങളിൽ നിന്ന് പിൻമാറ്റുകയും ചെയ്യുന്ന കേന്ദ്ര സർക്കാർ നയത്തോടുള്ള സംസ്ഥാനത്തിന്റെ നിലപാട് വ്യക്തമാക്കുമോ;

ഇതു കേന്ദ്ര സർക്കാരിനെ അറിയിക്കുവാൻ നടപടി സ്വീകരിക്കുമോ?

മത്സ്യബന്ധനമേഖലയിൽ ഉപഗ്രഹ സാങ്കേതിക വിദ്യ

*570. ശ്രീ.സി. ദിവാകരൻ

ശ്രീമതി ഇ.എസ്.ബിജിമോൾ

ശ്രീ.വി.ആർ. സുനിൽ കുമാർ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യബന്ധന മേഖലയിൽ ഉപഗ്രഹ സാങ്കേതിക വിദ്യ ഉപയോഗപ്പെടുത്തി മത്സ്യസമ്പത്ത് കൂടിയ മേഖലകൾ, കാലാവസ്ഥ എന്നിവ സംബന്ധിച്ച വിവരം മത്സ്യത്തൊഴിലാളികളെ മൊബൈൽ മുഖേന അറിയിക്കുന്ന സംവിധാനം നടപ്പിലാക്കാൻ പദ്ധതിയുണ്ടോ; വിശദമാക്കുമോ;
- (ബി) അപകടത്തിൽപ്പെടുന്ന ബോട്ടുകളുടെയും മത്സ്യത്തൊഴിലാളികളുടെയും രക്ഷാപ്രവർത്തനത്തിന് ഉപഗ്രഹ സാങ്കേതിക വിദ്യ ഉപയോഗപ്പെടുത്തുമോ; വ്യക്തമാക്കുമോ;
- (സി) മത്സ്യത്തൊഴിലാളികളുടെ ജീവിതം സുരക്ഷിതമാക്കുന്നതിനും വരുമാനം വർദ്ധിപ്പിക്കുന്നതിനുമുള്ള പദ്ധതികൾക്ക് പുറമെ മത്സ്യബന്ധന മേഖലയിലെ ഏതൊക്കെ പ്രവർത്തനങ്ങളിലാണ് ഉപഗ്രഹ സാങ്കേതിക വിദ്യ ഉപയോഗപ്പെടുത്തുന്നതെന്നറിയിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
18-10-2016

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.